



मोबाइल आउटरीच थेरेपी वैन को रवाना करते मुख्यमंत्री नीतीश व डिप्टी सीएम सुशील मोदी

दिव्यांगों व वृद्धजनों को चिकित्सा उनके घर पर

पटना : दिव्यांगों, वृद्धजनों और विधवाओं के लिए अनुमंडल मुख्यालयों में सरकार की ओर से बुनियाद केंद्र शुरू किए जा रहे हैं। इन केंद्रों पर उन्हें सामाजिक सुरक्षा योजनाओं से संबंधित सेवाएं व छोटी मोटी चिकित्सा सेवाएं उपलब्ध कराई जाएंगी। जो दिव्यांग व वृद्धजन बुनियाद केंद्रों पर आने की स्थिति में नहीं है उनके लिए सरकार ने मोबाइल आउटरीच थेरेपी वैन (बुनियाद संजीवनी सेवा) शुरू की है। मुख्यमंत्री नीतीश कुमार ने गुरुवार को मुख्यमंत्री सचिवालय स्थित संवाद कक्ष के बाहर इन वैन को हरी झंडी दिखाकर विदा किया। फिलहाल ग्यारह जिलों के लिए इस वैन भेजा गया है। वैन की रवानगी के मौके पर उप मुख्यमंत्री सुशील कुमार

इन जिलों को मिली सुविधा

पटना, नालंदा, रोहतास, बक्सर, पूर्णिया, दरभंगा, मुजफ्फरपुर, समस्तीपुर, भागलपुर और बेगूसराय

मोदी व समाज कल्याण मंत्री मंजू कुमारी वर्मा भी मौजूद थीं।

वैन से ये काम होंगे : वैन के माध्यम से दूरस्थ क्षेत्रों में रह रहे दिव्यांगों, विधवाओं व वृद्धजनों को उनके घर के पास ही थेरेपी और काउंसिलिंग की सेवा उपलब्ध करायी जाएगी। इसमें आंख-कान की जांच भी शामिल है। सूबे में चल रही सामाजिक सुरक्षा योजना के बारे में जागरूकता कार्यक्रम चलाया जाएगा।